

सलाई, लाइटरजस्ता आगो बाल्ने सामग्रीहरू बालबालिका तथा मानसिक सन्तुलन ठीक नभएका व्यक्तिहरूले नभेट्ने ठाउँमा राखौं ।

नेपाल सरकार
सञ्चार सूचना तथा प्रविधि मन्त्रालय
सूचना विभाग



सुखानी प्रतिष्ठानले दोष थोपार्यो अरुलाई



भापा (प्रस) । अवैध रूपमा रुख काट्ने सुखानी शहीद स्मृति प्रतिष्ठान अर्जुनधारा ९ ले

७ वर्षदेखि कार्यरत चौथो तहका कर्मचारी भुवनलाई सो कारवाही गर्ने निर्णय गरेको हो । 'बैठकले

भुवनको बारेमा निर्णय गरेको हो ' व्यवस्थापक पुष तिवारीले भने ' त्यसबारे विस्तृत जानकारी महासचिव हर्कराज राईलाई थाहा छ ।'

कारवाहीमा परेका कर्मचारी भुवन प्रदेश सांसद बृख प्रधानका छोरा हुन् । घटनामा मुछिने भएपछि भुवनलाई दोष देखाएर अरु पनि पक्राउ गरिने भएपछि भुवनले बताए । उनले प्रतिष्ठानका व्यवस्थापक तिवारीको आदेशमा आफूले ती रुख काटेको बताउँदै कारवाही गरेर प्रतिष्ठानले आफूमाथि अन्याय गरेको प्रतिक्रिया दिए । घटनाबारे जानकारी दिन आयोजित पत्रकार सम्मेलनमा साँचो कुरा बोल्दा त्यसैलाई

निहुँ बनाएर प्रतिष्ठान प्रशासनले कारवाही गरेको आफूले सुनेको उनले बताए । ' ममाथि कारवाही गरेर राम्रो काम गरेन' उनले भने, ' त्यसको विरुद्धमा आवाज उठाउने छु ।' प्रतिष्ठान स्थापनाताका त्यसको रेखदेखदेखि सम्पूर्ण काम आफूले गरेको उनले बताए । त्यस्तै प्रतिष्ठानका व्यवस्थापक तिवारीमाथि पनि कारवाही गरिएको छ । त्यसबारेमा उनले त्यो संस्थाको आन्तरिक कुरा भएको बताए । सुखानी शहीद स्मृति प्रतिष्ठानको पार्कमा रहेका तीनवटा सिसौका रुखहरू असोज ५ गते गैरकानुनी रूपमा काटिएका थिए । विना अनुमति गैरकानुनी ढंगले रुख काटिएको घटनाका विषयमा वन कार्यालयले सुखानी शहीद स्मृति प्रतिष्ठानमाथि कारवाही अगाडि बढाएको छ

संक्रमणबाट दुईमहिने शिशुको मृत्यु

भद्रपुर (प्रस) । भद्रपुर नगरपालिका वडा नं ८ का एक दुई महिने शिशुको कोरोना संक्रमणबाट मृत्यु भएको छ । मृत्यु भएपछि ती शिशुमा संक्रमण पुष्टि भएको हो । मेची प्रादेशिक अस्पताल भद्रपुरमा शिशुको मंगलबार बेलुका मृत्यु भएको थियो । आफन्तले अस्पतालबाट शिशुको शव बुझेर घर लगेको तीन घण्टापछि कोरोना पुष्टि भएको हो । ती शिशुमा निमोनियासँगै श्वासप्रश्वासको समस्या देखिएपछि मंगलबार बिहान अस्पतालको आकस्मिक कक्षमा भर्ना गरिएको थियो । शिशुमा कोरोनाको लक्षण देखा परेपछि डिउसो १२ बजे स्वाब संकलन गरिएको थियो । स्वाब लिएको ६ घण्टाभित्रै शिशुको उपचारको क्रममा मृत्यु भएको अस्पताल प्रशासनले जनाएको छ । परिवारजनले बुधबार बिहान शवको दाहसंस्कार गर्ने तयारी गरेका थिए । तर, नगर स्वास्थ्य शाखाले

शिशुको शव व्यवस्थापनका लागि नेपाली सेनालाई जिम्मा लगाएको छ । सेनाले भद्रपुर ७ स्थित देउनीया खोलाको संकटहरेश्वर विश्रान्ति घाटमा शिशुको शव व्यवस्थापन गरेको नगर स्वास्थ्य शाखाका फोकल पर्सन मनोज भट्टाईले जानकारी दिए । शिशुको शव नेपाली सेनाद्वारा व्यवस्थापन गराउन भद्रपुर नगरपालिकाका प्रमुख जीवनकुमार श्रेष्ठसहित नगरपालिकाको स्वास्थ्य शाखाका टोली शिशुको घर पुगेको थियो । संक्रमित शिशुको शवलाई उनका परिवारका सदस्यसहित छरछिमेकले छोएको जानकारी आएकोले पाँच दिनपछि स्वाब संकलन गरिने फोकल पर्सन भट्टाईले बताए । मृतक शिशुमा संक्रमण पुष्टि भएपछि उनको परिवार र आसपासका छरछिमेकमा त्रास बढेको छ । योसँगै भापामा कोरोना संक्रमणबाट मृत्यु हुनेको संख्या ११ पुगेको छ ।

भद्रपुरमा दुई सहकारीबीच एकीकरण



भद्रपुर (प्रस) । भद्रपुर नगरपालिका क्षेत्रमा पहिलोपटक दुईवटा सहकारी बीच एकीकरण भएको छ । भद्रपुर ९ स्थित एउटै उद्देश्य बोकेका प्रकाश कृषि सहकारी र चन्द्रगढी मूल एकता कृषि सहकारीबीच एकीकरण भएको हो । सहकारी एकीकरण समितिका संयोजक विष्णुप्रसाद शिवाकोटीको अध्यक्षतामा भएको कार्यक्रममा भद्रपुर नगर प्रमुख जीवनकुमार श्रेष्ठले सहकारी ऐन २०७४ को भावनाअनुसार दुई सहकारी

एकीकरण भएको घोषणा गरे । मञ्जु पोखरेलले स्वागत गरेको कार्यक्रममा प्रकाश कृषि सहकारीका अध्यक्ष गोपालप्रसाद श्रेष्ठ, एकीकरण विवाद समाधान समितिका संयोजक दुर्गाप्रसाद भट्टाई, सहकारी अभियन्ता वशिष्ठ अधिकारीलगायतले धारणा राख्दै एक व्यक्ति एक सहकारी सदस्य नीति कार्यान्वयन तथा सहकारीमा पूँजी एकीकृतको अवसरमा एकीकरणले सहयोग पुग्ने धारणा राखेका थिए ।

कञ्चनजंघा बहुउद्देश्यीय सहकारी संस्था लि.को

20 औं

वार्षिक साधारणसभा सम्बन्धी सूचना

यस कञ्चनजंघा बहुउद्देश्यीय सहकारी संस्था लि. दमक-८ भापाको 20 औं वार्षिक साधारणसभा विश्वव्यापी महामारी कोभिड-१९ लाई मध्यनजर गर्दै सामाजिक दुरी कायम गरी पन्ध्र दिवसीय रूपमा हुने भएकाले निम्न तालिका बमोजिम संस्थाले दिएको पत्रिचय-पत्र लिएर उपस्थिति हुनुहुन र साधारणसभाको कार्यक्रम सफल बनाउन सम्पूर्ण शेयर सदस्यज्यूहरूमा यो सूचना प्रकाशित गरिएको छ ।

तपशील

मिति : २०७७ असोज २२ गतेदेखि २८ गतेसम्म दैनिक प्रतिवेदन वितरण कार्यालय समयभित्र ।

- २) संस्थाको कार्यालय दमक-८, भापा
- ३) सेवा कार्यालय : जुडामारी (भापा)
- ४) सेवा कार्यालय : गौरादह (भापा)
- ५) परिवहन खर्चको व्यवस्था गरिएको छ ।
- ६) २०७७ असोज २९ गते बिहान ९ बजे बिहीबार साधारणसभाको समापन संस्थाको कार्यालय (दमक-८, भापा)

कञ्चनजंघा बहुउद्देश्यीय सहकारी संस्था लि.

दमक-८, भापा (फोन: ०२३-५८९६९६/५८४५७७)

तुक्कर्मचारी आवश्यकता

एकाउन्टेन्ट-रिसेप्सनिष्ट: १ जना (महिला) क्लिनर: २ जना (महिला)
योग्यता दुवै हेर्न सक्ने, लन्डी+डिस्वासर: २ जना (महिला)
बेटर: २ जना (महिला)
कुक्मेन: १ जना (महिला) २ जना (पुरुष)
5 star Hotel का लागि
रिसेप्सनिष्ट: २ जना (महिला) कस्टमर सर्भिस (Customer Service):
एक वर्ष अनुभव भएको १ जना (महिला)
मार्केट: १ जना (महिला) एक वर्ष अनुभव भएको
कम्प्युटर सम्बन्धी दक्ष, अनुभवी
योग्यता: कम्तीमा ५.३ इन्चमन्दामाथि उचाई भएको Good Looking, Smart-
ness Politeness साथै अंग्रेजी, नेपाली बोल्न तथा बुझ्न सक्ने ।
तलब : आपसी समझदारीमा

बिर्तामोड, कृषि चौक रोड

सम्पर्क नं. ९८५२६४०९२३, ९८०७९१४९२३, ०२३५४४८३४

कैदीबन्दी, स्वास्थ्यकर्मी, कर्मचारी गरी थपिए २४ संक्रमित

भापा (प्रस) । भापामा बुधवार कैदीबन्दी, स्वास्थ्यकर्मी, बैंक कर्मचारी लगायत गरी २४ जनामा कोरोना संक्रमण देखिएको छ । संक्रमित हुनेहरूमा ५ महिला र १९

पुरुष रहेका छन् । बिर्तामोडका चारजना युवालाई कोरोना इलाका प्रहरी कार्यालय बिर्तामोडको हिरासतमा रहेका ४ जना कैदीबन्दीमा

संक्रमण देखिएको छ । त्यसमध्ये एकजनाको टेगाना बिर्तामोड वडा नं ५ र अन्यको टेगाना भद्रपुर रहेको जनाइएको छ । बिर्तामोड प्रहरीको

✦ बाँकी अन्तिम पृष्ठमा

जिसस प्रमुख पोर्तेललाई कोरोना

बिर्तामोड (प्रस) । जिल्ला समन्वय समिति भापाका प्रमुख सोमनाथ पोर्तेललाई कोरोना संक्रमण पुष्टि भएको छ । मेची प्रादेशिक अस्पतालका अध्यक्ष समेत रहेका पोर्तेलले सोही अस्पतालमा मंगलबार स्वाब परीक्षण

गर्न लगाएका थिए । त्यसको बुधबार बिहान रिपोर्ट पोर्तेल आएको हो । उनले फेसबुकमा आफूलाई कोरोना संक्रमण पुष्टि भएको जानकारी दिँदै आफ्नो सम्पर्कमा आएकाहरूलाई सावधानी अपनाउन आग्रह गरेका छन् । आफूले

भेटेका धेरै साथीहरूलाई कोरोना संक्रमण पुष्टि भएपछि आफूले शंका लागेर परीक्षण गर्न लगाएको उनले बताए । संक्रमणपछि आफू होम आइसोलेसनमा बसेको उनले जनाए । आफूलाई कुनै लक्षण भने नदेखिएको उनको भनाइ छ ।

उपभोक्तावादीले पठाए प्रधानमन्त्रीलाई ज्ञापनपत्र



भापा (प्रस) । उपभोक्ता हित संरक्षण मन्त्रालय प्रदेश समितिले बुधबार भापाका प्रमुख जिल्ला अधिकारीमार्फत प्रधानमन्त्रीलाई ज्ञापनपत्र पठाएको छ । उपभोक्ता हित संरक्षणमा

अधिकारसँग सम्बन्धित विभिन्न १६ बुँदामा सरकारको ध्यानाकर्षण गराउँदै मन्त्रालय प्रिजिअ श्रवणकुमार तिमिल्सिनामार्फत प्रधानमन्त्रीलाई ज्ञापनपत्र पठाएको हो । स्वच्छ बजार तथा उपभोक्ता हित संरक्षणमा

सरकारको ध्यान जानुपर्ने भन्दै मन्त्रालयले छुट्टै आपूर्ति तथा उपभोक्ता हित संरक्षण मन्त्रालय स्थापना गर्न माग गरेको छ । उपभोक्ता मार्फत विरुद्ध गुनासो व्यवस्थापन गर्न अधिकार सम्पन्न उपभोक्ता संरक्षण आयोगको माग पनि साथै सारिएको मन्त्रालय प्रदेश सदस्य याम बिमलीले बताए । मन्त्रालय प्रदेश तथा स्थानीय तहमा सुपथ मूल्याका पसल स्थापना गर्न स्रोत र साधनको व्यवस्थापनका लागि पनि सरकारको ध्यानाकर्षण गराएको छ । सामानको मूल्यामा उपभोक्ता ठगिने गरेको जनाउँदै मन्त्रालय अधिकतम खुद्रा बिक्री मूल्याको प्रभावकारी अनुगमनको व्यवस्था गर्न पनि सरकारलाई अनुरोध गरेको छ । ज्ञापनपत्र मार्फत तत्काली तथा खाद्यवस्तुको गुणस्तर परीक्षणका

✦ बाँकी अन्तिम पृष्ठमा

चिकित्सक संघद्वारा आन्दोलन घोषणा



भापा (प्रस) । डा. गोविन्द केसीको जीवन रक्षाको माग गर्दै नेपाल चिकित्सक संघले आन्दोलनको घोषणा गरेको छ । वार्ता टोली गठन गर्न दिएको ७२ घण्टे अलि्टिमेटम सकिएलगत्तै संघले आन्दोलन घोषणा गरेको हो । संघले जारी गरेको विज्ञापितमा उल्लेख भए अनुसार २२ गते बिहान

✦ बाँकी अन्तिम पृष्ठमा

बलात्कार पीडित पाँच वर्षीयाको अवस्था नाजुक

भाषा (प्रस) / विराटनगर महानगरपालिका-१६ मा अभिभावकसँग डेरामा बस्दै आएका पाँच वर्षीया बालिकाले एक सातादेखि खाना खान मानिरहेकी छैनन् । कोही नयाँ मान्छे आउँदा डराउने, आत्तिने, तर्सिने र चिच्याउने गर्छिन् । राति निद्रामा पनि तर्सिने, बर्बराउने, भस्कने र आत्तिए उठ्ने गर्न थालेको अभिभावकले बताए । लामै समयदेखि खाने नमान्दा शारीरिक रूपमा कमजोर बन्दै गएको छ । बाहिरफेर गएर राम्ररी खेल्ने र कुट्टने उनी केही दिनदेखि घरबाटै बाहिर निस्कन मान्दैनन् । तर अभिभावकले बालिकाले देखाएको विगतको भन्दा भिन्न व्यवहारका बारेमा खासै चासो दिएका थिएनन् । उल्टै बाहिरफेर डुलिरहने बालिकालाई केही लागेको र कुनै कुराले दुःख दिएको हुन सक्ने अडकल काट्न थाले । आमाले पोषिलो खाने कुरा ल्याएर दिए पनि खान मान्दैन थिइन् । अहिले पनि बालिकामा सबै समस्या कायमै रहेको उनीको आमाले बताइन् । उनलाई डेरा बसेकै घरमा पढाउनका लागि आउँथे विराटनगर-१६ का २१ वर्षीय गौरव साह । साहले बालिकासहित उनका ११ वर्षीय दाजु, ४ वर्षीय भाइ र अर्का ९ वर्षीय बालकलाई गत वैशाखदेखि 'होम ट्युसन' पढाउन थालेका हुन् । लामो समयदेखि शैक्षिक संस्था बन्द भएर स्कुल नलाग्दा चारैजना घरमै आउने शिक्षकसँग ट्युसन पढ्थे । प्रत्येक दिन आउने साहलाई देखेपछि भन्नु बालिका चिच्याउँदै रने र पढ्न जान नमान्ने गर्नु थालिन् । देखे बित्तिकै उनी डाँको छाडेर रुन्छिन् । र पनि, समस्या बुझ्न छाडेर अभिभावकले उनीसँगै पढ्नलाई जबरजस्ती पठाइरहे । पढ्न नजानेको र गृहकार्य नगरेको भन्दै कुट्टा र पिट्टा आफूलाई सरले खाटमुनि गएर पोको पर्दै बस्न लगाएर सजाय दिने गरेको कुरा ११ वर्षीय बालकले पटकपटक बताउँदै आएका थिए । ४ वर्षीय बालकलाई भने १०/१५ मिनेटजति पढाएर साहले आमालाई पठाउँथे । 'मैले नभनेसम्म बाहिर निस्कनु भन्दै हामीलाई खाटमुनि पठाएर बहिनीलाई खाटमाथि नै राख्नुहुन्थ्यो', ११ वर्षीय बालकले भने, 'तर हामी खाटमुनि गएपछि बहिनी दुख्थो भन्दै रने गरेपनि कुट्टकाले होला भने लाय्यो ।' यही क्रम दोहोरिएपछि दाजुले सोध्दा बहिनीले सबै कुरा भनिन् । भोलिपल्ट खाटमुनिबाट चियाएर हेर्दा बहिनी र आफ्ना सबै कपडा खोलेको अवस्थामा सरलाई देखेको उनले बताए । घटनाको विश्वास नगरेका अभिभावकले उल्टै पढ्न नजान्दा कराएकाले यस्तो सुनाएको हुन सक्ने अडकल काटे । बालकले यही कुरा बारम्बार दोहोर्याएपछि भने आमाले नयाँ जुक्ति लगाइन् । शनिबार भिडियो खिच्ने गरी कोठामा मोबाइल 'फिट' गरिन् । क्यामेरामा भिडियो बनेर कैद भयो छोराछोरी पढाउने शिक्षकको रौरूप । अनि बल्ल अभिभावकले घटनाका बारेमा थाहा पाए । बालिकामाथि गिद्धे नजर लगाएका थिएनन् । घटनाको कारण नमान्दा आफ्नो र बालिकाको कपडा खोलेर बलात्कार गरेको भिडियोमा देखिने प्रहरीले जनाएको छ ।

बलात्कार गर्नुअघि बालबालिकालाई कुट्टपिट पनि गरेको देखिन्छ । 'अलि बुद्धि बच्चाहरूलाई खाटमुनि जान लगाएर बालिकालाई मात्रै खाटमाथि राख्दै बलात्कार गरेको भिडियोमा देखिन्छ', एक प्रहरीले भने, 'कपडा आफैले खोलेर संवेदनशील अंग खेलाउँदै बलात्कार गरेको देखिन्छ ।' उनका अनुसार बलात्कार गर्दै बालिकाको शरीरमा स्खलन गराएको पनि देखिन्छ । बालिका आत्तिएर डराउँदा र चिच्याउँदा समाएर आफ्नो नियन्त्रणमा लिँदै साहले बारम्बार बलात्कार गरेको आमाले बताइन् । दुख्थो भनेर छोरीले भन्दा पनि पिट्टा बलात्कार गरेको भिडियोमा देखिने उनको भनाइ छ । 'सरले कुट्टने र कराउने गरेको हुन सक्ने भएकाले सुरुमा बच्चाले भनेको कुरा विश्वास नै गरेनौं', उनले भनिन्, 'मोबाइलले भिडियो खिचेपछि मात्रै धेरै डराएकी उनी अब कहिल्यै पढ्न जान्न भन्छिन्', आमाले भनिन्, 'सम्झाइ बुझाइ गर्नु भन्ने रुन थालेर चिच्याउँछिन् । कलिलो दिमागमा डरले जरा गाडेर बाँसदियो ।' खान नमान्दा र रने मात्रै गरेका कारण छोरीको स्वास्थ्य अवस्था विग्रदै गएको उनले सुनाइन् ।

बालिका गौतम बुद्ध स्कुलको नर्सरीमा गत माघमा मात्रै भर्ना भएकी हुन् । कोरोनाका कारण स्कुल बन्द भएर पठनपाठन नहुँदा घरमै बोलाएर 'होम ट्युसन' पढाउन लगाइएका शिक्षकले नै कलिली छोरीमाथि रौरूप देखाएको आमको गुनासो छ । पीडित बालिकालाई उपचार र स्वास्थ्य परीक्षणका लागि कोशी अस्पताल लगेको थियो । प्रारम्भिक स्वास्थ्य परीक्षण रिपोर्टले पनि बालिका बलात्कृत भएको देखाएको प्रहरी छोटले जनायो ।

इलाका प्रहरी कार्यालय रानीका प्रहरी निरीक्षक दीपक थापाले बालिकामाथि एक सातादेखि नै बलात्कार भइरहेको प्रारम्भिक अनुसन्धानबाट खुलेको बताए । 'कोरोनाका कारण गरिएको लकडाउन र निषेधाज्ञाले लामो समयदेखि शैक्षिक संस्था बन्द छन्', उनले भने, 'पैसा खर्च गर्दै छोराछोरीको पढाइलाई निरन्तरता दिन अभिभावकले घरमै बोलाएका शिक्षकले गिद्धे नजर लगाउँदै बालिकामाथि पटकपटक बलात्कार गरेको खुल्यो ।' पछिल्लो पटक शनिबार बलात्कार गरेको खुलेपछि पक्राउ गरेर साहिरुद्ध जबरजस्ती करणी मुद्दा चलाउन आइतबार म्याद थप गर्दै घटनाको बाँकी अनुसन्धान थालिएको पनि थापाले बताए । मनोविद् प्राध्यापक महेश खत्रीले कलिलो उमेरमा बालबालिकाको दिमागमा परेको असर हटाउन निकै मुस्किल पर्ने बताए । 'मनस्थितिमा परेको नकारात्मक असर हटाउन विस्तारै सहज

वातावरण बनाउँदै राम्राराप्रा कुरातर्फ ध्यान आकृष्ट गराउनु पर्छ', उनले भने, 'नभए गडेर बसेको असरले पछि गएर बेहोस हुने लगायतका अरु समस्या निम्तन सक्छ ।' खत्रीले बालबालिकाको आत्मा कमजोर हुने भएकाले कुनै घटनामा परेका बेला मनोबल उच्च बनाउनेतर्फ अभिभावकको ध्यान जान जरूरी रहेको पनि उल्लेख गरे । केही समय बालिकामा डराउने, तर्सिने र मानसिक तनाव कायमै रहन सक्ने भएकाले त्यसलाई क्रमिक रूपमा हटाएर निकाल्न परामर्शतर्फ चासो दिनु पर्ने उनको भनाइ छ । 'बालिकालाई सामान्य अवस्थामा फर्काउन अभिभावकको भूमिका महत्वपूर्ण हुन्छ', उनले भने, 'उनले भनेका विषयमा हरेक हिसाबले सहयोग गर्दै सबै बुझिदिने र कुरा सुनिदिने गर्नुपर्छ ।' मनोविद् खत्रीले यस्तो बेला अभिभावकको अति नै जरूरी पर्ने भएकाले बालिकालाई बढी समय दिन आवश्यक रहेको उल्लेख गरे । 'स्वतन्त्र र निश्चिन्त हुने वातावरण बनाउँदै सुरक्षित भएको महसुस गराउनु पर्छ', खत्री भन्छन्, 'पीडामा परेका बालबालिकाले असुरक्षित महसुस गरे भने समस्या भन्नु विकराल बनेर जान्छ ।' समस्यामा परेका बालबालिकाले विगतभन्दा फरक गतिविधि देखाउने भएकाले स्वास्थ्यमा ध्यान दिएर गतिविधि विचार गर्दै उनीहरूलाई सकारात्मक ढंगले 'प्रमोत्' गर्नेतर्फ केन्द्रित हुनु जरूरी रहेको खत्रीले बताए ।



दमक (प्रस) / भाषाको दमक नगरपालिका -६ स्थित पूर्व बसपार्कको टर्मिनल भवनमा यात्रु सहायता कक्ष स्थापना भएको छ । चाडपर्व नजिकिएसँगै लामो तथा छोटो दुरीको यात्रा गर्ने यात्रुले समस्या भएपछि नगरपालिका अहिले सहायता कक्षमा इलाका कार्यालय दमकका प्रमुख प्रहरी नायव उपरीक्षक विजयराज पण्डितले सहायता कक्षको शुभारम्भ गरेका

हुन् । सुरक्षित यात्राका लागि जनचेतनामुलक सन्देश प्रवाह गर्ने प्रमुख पण्डितले बताए । सहायता कक्षको स्थापनासँगै चाडपर्वमा हुने भीडभाड नियन्त्रणसमेत सहयोग पुग्ने पण्डित बताउँछन् ।

सहायता कक्षमा नेपाल प्रहरी, ट्राफिक प्रहरी र यातायात व्यवसायीका प्रतिनिधिले सेवा दिने जनाइएको छ । कक्ष शुभारम्भ कार्यक्रममा यातायात व्यवसायी संघका निवर्तमान अध्यक्ष गंगा सिटौला, यातायात तथा ट्राफिक व्यवस्थापन समिति दमकका पदाधिकारीको सहभागिता रहेको थियो ।

उपचार नगर्ने अस्पताललाई कारवाही गर्न माग

भाषा (प्रस) / विराटनगरका अस्पतालहरूले उपचारमा हेलचक्र याइ र विभेदकारी व्यवहार गर्ने गरेको भन्दै सबैका लागि उपचार माग्दै अधिकांशहरूले दबाव अभियान थालेका छन् ।

सौभ अधिकांशहरूले विराटनगरको जनआन्दोलन चौकमा आधा घण्टा प्रदर्शन गरेका थिए । सोमबार जिल्ला प्रशासन कार्यालय अगाडि धर्ना दिएर सिडिओमार्फत संघीय र प्रदेश सरकारलाई ज्ञापनपत्र बुझाएका छन् ।

अस्पतालले आफ्नो व्यवहारमा सुधार नल्याएसम्म र गलत गर्नेहरूलाई कानूनी कारवाही नभएसम्म दबाव अभियान निरन्तर जारी राख्ने अधिकांशहरूको माग छ । अस्पतालको विभेद र हेलचक्रयाइबाट उपचारबाट बञ्चित गरिएका हालसम्मका घटनाहरूको छानविन हुनुपर्ने, कोभिड संक्रमणको बेला अस्पतालकै कारण उपचार नभएर मृत्यु भएका विरामीको परिवारलाई क्षतिपूर्ति दिनुपर्ने, उपचार नभएका विरामी र परिवारलाई शोधभर्ना

जथाभावी पार्किङले समस्या



भद्रपुर (प्रस) / भद्रपुरस्थित मेची अस्पताल परिसर अगाडिको मूल सडकमा जथाभावी पार्किङ गरिँदा आवतजावत गर्ने यात्रुले सास्ती भोग्नु परेको छ । अस्पतालमा सेवा लिन आउने सेवाग्राहीका लागि उचित पार्किङस्थल भएपनि त्यहाँ पार्किङ

नगरी जथाभावी सवारी साधन राख्ने गर्दा आवतजावत गर्ने यात्रुले सास्ती व्यहोर्नु परेको हो । अस्पताल परिसर तथा अगाडिको मूल सडकमा जथाभावी सवारी साधन राख्ने विरुद्ध कारवाही गर्ने निकाय नभएको कारण समस्या आएको स्थानीयको भनाइ छ ।

तालिम र रोजगारीमा स्थानीय तहलाई ६ अर्ब

भाषा (प्रस) / प्रधानमन्त्री रोजगार कार्यक्रम सञ्चालन गरिरहेका स्थानीय तहलाई प्रदेशसँगको लागत साभेदारीमा नयाँ व्यावसायिक सीप तालिम कार्यक्रम सञ्चालन गर्ने थप अख्तियारी दिइएको छ । प्रदेश तथा स्थानीय तहको लागत साभेदारीमा श्रम, रोजगार तथा सामाजिक सुरक्षा मन्त्रालयले कार्यविधि बनाएर छोटो अवधिको गुन्ती तालिमसहित कार्यक्रम गर्ने अधिकार दिएको हो । प्रधानमन्त्री रोजगार कार्यक्रमसहित स्थानीय तहले रोजगार तथा तालिमका लागि चालू आर्थिक वर्षमा ५ अर्ब ८१ करोड ३४ लाख रुपैयाँको कार्यक्रम सञ्चालन अधिकार पाएका छन् । २

हप्ताअघि मन्त्रपरिषद्ले निर्णय गरेर तालिम कार्यक्रमको लागि थप ६० करोड प्रदेश सरकारलाई पठाइसकेको छ । श्रम, रोजगार तथा सामाजिक सुरक्षा मन्त्रालयका प्रवक्ता भरतमणि पाण्डेले चालू आर्थिक वर्षमा स्थानीय तहले व्यावसायिक तथा सीप विकास तालिम सञ्चालन गर्न थप ६० करोड रुपैयाँ पाएको बताए । यसका लागि असोज ७ गतेको मन्त्रपरिषद बैठकले संघ, प्रदेश र स्थानीय तहको लागत साभेदारीमा आधारित व्यावसायिक तथा सीप विकास तालिम (व्यवस्थापन तथा सञ्चालन) कार्यविधि २०७७ समेत स्वीकृत गरिसकेको छ । स्वीकृत कार्यविधिअनुसार रोजगारी,

स्वरोजगारी र उद्यमशीलता विकास गरी गरिबी र बेरोजगारी घटाउने लक्ष्य लिइएको छ । तालिमको लागत अनुमानअनुसार संघीय सरकारको ६० प्रतिशत र प्रदेश सरकार तथा स्थानीय तहको ४० प्रतिशत लागत साभेदारी हुने छ । तर चालू आर्थिक वर्षको यो तालिम कार्यक्रमको हकमा लागत अनुमानअनुसार संघीय सरकारको ८० प्रतिशत र प्रदेश सरकार तथा स्थानीय तहको २० प्रतिशत लागत साभेदारी हुने मन्त्रालयले जनाएको छ । स्थानीय तहको लागत साभेदारीका अंश प्रदेश सरकारले तोकेबमोजिम हुने कार्यविधिमा उल्लेख छ । प्रधानमन्त्री रोजगार

नेपाल सरकार
प्रदेश नं. १
बिर्तामोड नगरपालिका
पशुपंक्षी, मत्स्य विकास शाखा, भाषा

०२३-५४६६७३

प्रस्ताव आह्वान सम्बन्धी सूचना

प्रथम पटक प्रकाशित मिति: २०७७/०६/२०

बिर्तामोड नगरपालिका पशुपंक्षी तथा मत्स्य विकास शाखाको वार्षिक स्वीकृत कार्यक्रम आ.व. ०७७/०७८ अनुसार नगर प्रमुख पकेट प्याकेज कार्यक्रम अन्तर्गत बंगुर तथा बाख्रा साटासाट कार्यक्रम संचालन गर्ने कार्यक्रम रहेकाले यो सूचना प्रकाशित भएको मितिले १५ दिन भित्र (२०७७/०७/०५ सम्ममा) रित्त पूर्वक प्रस्ताव पेश गराउनुहुन यस नगरपालिका क्षेत्र भित्रका पशुपालक कृषकहरूमा जानकारीका लागि यो सूचना प्रकाशित गरिएको छ ।

आवश्यक कागजातहरू :

१. आवेदन (कार्यालयको ढाँचा बमोजिमको आवेदन)
२. वडा कार्यालयको सिफारिस
३. कार्यक्रममा सहभागी हुने कृषक सदस्यको धनीपुजाको छायाँकपी
४. नगरिकताको छायाँकपी
५. दर्ता भए प्रमाण पत्रको छायाँकपी
६. समुहको विधानको छायाँकपी
७. समुहको कार्यक्रम माग सम्बन्धी निर्णयको छायाँकपी

नोट: आवेदन फारम समुहगत रूपमा पेश गर्नुपर्नेछ । व्यक्तिगत आवेदन स्वीकार्य हुनेछैन ।

- गणेशप्रसाद दाहाल
प्रमुख प्रशासकीय अधिकृत

विवाह कार्ड

स्टाम्प साथै अन्य छपाई सत्रबन्धी सत्रपूर्ण काम गर्नु परेमा सत्रकलुत्तोस न्यू के.के. प्रिन्टर्स

बिर्तामोड कृषिसेवा बजार
९८५२६७०२९, ९८०२६७०२९
९८४२७०२९

अब मेसिनबाट घरको भ्याल तथा टोकाको बुट्टा

PALcreation
bhadrapur road, birtamode
023-990580, 9852671580

INDESIGN BTM

Think Creative
ADVERTISEMENT DESIGN
LOGO | POSTER
BOOK | COVER | BROCHURE
BIRTAMOD | 9807909546

3D BOARD

-2D Board
-Flex Print
-Sticker
Decoration
बिचित्र डिजाईन

दमक-८, पल्टेरी रोड/रेस्टुरेन्स
९८६२९०८९९८, ९८९०९०९६९६

हरि ओम (UPVC) उद्योग

आवास, होटल, अस्पताल र विद्यालयका लागि अति उपयुक्त (UPVC) का भ्याल, टोका, पाटेशन, स्फिड, फ्लस रिजलिड, रिटल, रेजिड लगायत सत्रपूर्ण कामका लागि सत्र सम्बन्धी सेवा ।

बिर्तामोड-१ भाषा
०२३-५४६६६९९/९८४२६८५९८

Rays Design & Print

Crea Illustra Print Produc
tion

(मनेजस्ट्रे डिजाइन)
PH: 023 546 145 | 9816 024 944
Birtamode, Jhapa
E-mail: sendemail2rays@gmail.com
www.raysdesign.com

वर्गीकृत विज्ञापन संकलन केन्द्रहरू :

<p>चन्द्रगढी, भद्रपुर</p> <p>लोकबहादुर कुँवर : ९८४२६८३२९६ द्रोण अधिकारी : ९८४२६८२०९९</p>	<p>दमक</p> <p>विष्णु सुब्बा : ९८५२६७०९३० देविबहादुर बस्नेत : ९८९०९२४६२९</p>	<p>मेचीनगर</p> <p>चारआली : ९८४२७०३०९३ गोविन्द धिमिरे : ९८९५२६५९५०</p>	<p>उर्लाबारी</p> <p>रुनेन्द्र शेर्मा : ९८४२०९२४०६ विराटनगर क्रिपटिम आई: ०२९-५२५६९८</p>	<p>इलाम, मंगलबारे</p> <p>रणवीर लिम्बू ९८९६९८४७५७</p>	<p>कार्करमिट्टा</p> <p>फ्रेन्डसिप पुस्तक पसल ०२३-५६२४२४</p>
---	--	--	---	---	--

राशिफल

मेघ : दाम, इनाम र प्रतिष्ठा कमाउने बेला छ । स्वादिष्ट भोजन पाईनेछ ।
वृष : दाम, इनाम र प्रतिष्ठा कमाउने बेला छ । स्वादिष्ट भोजन पाईनेछ ।
मिथुन : आर्थिक लेनदेनमा समस्या हुन सक्छ । नयाँ योजना कार्यान्वयनमा ल्याउन मुस्किल पर्ला ।
कर्कट : आज आत्मबल बढाएर काम गरेमा असफल भईनेछ ।

सिंह : आज महिलावर्गबाट विशेष सहयोग मिलेछ । परिश्रम गर्दा धनार्जन हुनेछ ।
कन्या : लगनशीलताले कामहरू अगाडी बढ्नेछन् । मनमा शान्ति र अनुहारमा कान्ति छाउला ।
तुला : आफन्तका बीचमा खटपट र शङ्का उब्जिन सक्छ । आफ्नो अधिकार प्राप्तिका लागि संघर्ष गर्नु पर्ला ।
वृश्चिक : धार्मिक कार्यमा सक्रिय भईनेछ । आफन्तले साथ र सहयोग र समर्थन प्रदान गर्नेछन् ।

धनु : शुभकार्यको चर्चा चलेछ । मनमा शान्ति र अनुहारमा कान्ति छाउनेछ ।
मकर : दाम, इनाम र प्रतिष्ठा कमाउने बेला छ । कटुत्वको सहयोग मिलेछ ।
कुम्भ : दैनिक कार्यमा सफलता पाईनेछ । सामाजिक तथा धार्मिक कार्यमा रुची बढ्नेछ ।
मीन : आज आफ्नै दक्षतामा विभिन्न कार्यहरू सम्पन्न हुनेछन् । आफन्तको प्रशंसा मन रमाउनेछ ।